



17 верасня ў санктуарыі ў Тракелях адбылася I Дыяцэзіяльная сустрэча аніматараў і ўдзельнікаў дзіцячых і моладзевых рухаў. Сустрэчу ўзначаліў кс. бп Аляксандр Кашкевіч.

Г

эта я нязвыклая сустрэча адбылася па ініцыятыве ксяндза біскупа і кс. Андрэя Стапыры, пробашча з Бярозаўкі. З усіх куткоў нашай дыяцэзіі ў Тракелі прыехала шмат аніматараў і ўдзельнікаў дзіцячых і моладзевых рухаў, якія існуюць пры парафіях.

Пасля прадстаўлення груп, якія прыбылі на I Дыяцэзіяльную сустрэчу, удзельнікі падчас мультымедынай прэзентацыі пазнаёміліся з жыццём і дзейнасцю бл. Яна Паўла II. Святы Айцец шматразова падкрэсліваў, наколькі важнай з'яўляецца душпастырская дзейнасць у парафіях: заснаванне розных колаў і рухаў. У гэты дзень было таксама шмат малітвы. Прысутныя прынялі ўдзел у адарацыі Найсвяцейшага Сакраманту, якую падрыхтавалі моладзь і манаскія сёстры з Ваўкавыска. Падчас адарацыі вернікі мелі магчымасць прыступіць да сакраманту споведзі. † Урачыстую святую Імшу ўзначаліў Пастыр дыяцэзіі. У пачатку св. Імшы кс. Андрэй Стапыра адзначыў, якой важнай з'яўляецца супольная малітва, і пералічыў мясцовасці, з якіх прыбылі ўдзельнікі сустрэчы: Бярозаўка, Мінойты, Ваўкавыск, Ліда, Воранава, Германішкі, Суботнікі.

Гамілію абвясціў кс. бп Аляксандр Кашкевіч, які параўнаў прысутных вернікаў з евангелічным зернем, кінутым ва ўраджайную глебу. Ксёндз біскуп заахвоціў дзяцей і моладзь да актыўнага далучэння да парафіяльнага жыцця. "Сёння я ўсіх Вас прашу, – сказаў Пастыр, – каб Вы не пераставалі даваць сведчанне веры і любові да Хрыста, прысутнага ў Найсвяцейшым Сакраманце. Памятайце, што нясенне сведчання з'яўляецца дапамогай іншым знайсці сэнс і радасць жыцця, якія нараджаюцца з асабістай сустрэчы з Хрыстом". На заканчэнне гаміліі ксёндз біскуп прыгадаў, што будучыня Касцёла ў свеце і дыяцэзіі залежыць ад кожнага чалавека. Усіх аніматараў і ўдзельнікаў сустрэчы Пастыр нашай дыяцэзіі даручыў апецы Маці Божай Тракеальскай, каб, як ён адзначыў, "асабістая сувязь з Сынам Марыі была моцная і сталая".

На заканчэнне святой Імшы са словамі падзякі ад імя ўсіх прысутных выступіла с. Антонія з Супольнасці школьных сясцёр Notre Dame з Ваўкавыска. Пасля ўрачыстага бласлаўлення кс. б-па Аляксандра Кашкевіча і супольнага здымка ўдзельнікі мелі перапынак на абед, а затым адбылася прэзентацыя парафіяльных груп.

Сустрэча ў Тракелях

Аўтар: кс. Павел Салабуда
01.10.2011 03:00

На заканчэнне сустрэчы ўсе ўдзельнікі даверыліся апецы Маці Божай Тракельскай. Арганізатары выказалі надзею, што праз год адбудзецца чарговая, другая сустрэча. Яны таксама спадзяюцца, што ўдзельнікі сустрэчы захочуць праводзіць у сваіх парафіях яшчэ большую дзейнасць для евангелізацыі ўсіх людзей.